

धिरिङ गाउँपालिका तनहुँको सेवाप्रवाह र विकास निर्माणको सन्दर्भमा आयोजित
सार्वजनिक सुनुवाई कार्यक्रम-२०७५

प्रतिवेदन



स्थान : धिरिङ गाउँ कार्यपालिकाको कार्यालय प्राङ्गण, तनहुँ

मिति : २०७५ साल माघ १८ गते शुक्रबार



प्रतिवेदक

तरङ्ग प्रा.लि, पोखरा

विषय-सूची

क्र.सं.	शीर्षक	पेज नं.
१	विषय प्रवेश	१
२	सार्वजनिक सुनुवाईका उद्देश्य	१
३	सार्वजनिक सुनुवाई कार्यक्रमको तयारी	१-२
४	सार्वजनिक सुनुवाई कार्यक्रम	२
५	सार्वजनिक सुनुवाईका सहभागीहरु	३
६	समीक्षा	३
७	निश्कर्ष	३
८	अनुसूचीहरु :	४-
	अनुसूची १ सार्वजनिक सुनुवाई कार्यक्रममा पेश भएको गाउँपालिकाले अवलम्बन गरेको नीति तथा कार्यक्रम सम्बन्धी अध्यक्षको प्रतिवेदन	४-७
	अनुसूची २ सार्वजनिक सुनुवाई कार्यक्रममा पेश भएको गाउँपालिकाको सेवा प्रवाह सम्बन्धी प्रमुख प्रशासकीय अधिकृतको प्रतिवेदन	८-१५
	अनुसूची ३ सार्वजनिक सुनुवाई कार्यक्रमको लागि तयार गरिएको बहिर्गमन अभिमतको प्रतिवेदन	१६-१७
	अनुसूची ४ सार्वजनिक सुनुवाई कार्यक्रमको लागि तयार गरिएको नागरिक अभिमतको प्रतिवेदन	१७-२१
	अनुसूची ५ सार्वजनिक सुनुवाई कार्यक्रमको लागि सार्वजनिक सञ्चार माध्यमबाट प्रसारण भएको सूचना	२१
	अनुसूची ६ सार्वजनिक सुनुवाई कार्यक्रमका लागि लागु गरिएको आचारसंहिता	२१
	अनुसूची ७ सार्वजनिक सुनुवाई कार्यक्रमको कार्यक्रम तालिका	२२-२३
	अनुसूची ८ घिरिङ गाउँपालिकाको सार्वजनिक सुनुवाई कार्यक्रमका सहभागीहरुको उपस्थित पुस्तिका	२४-२५
	अनुसूची ९ खुल्ला छलफलमा सहभागीबाट प्राप्त लिखित प्रश्नहरु र सहभागीले उठाएका प्रश्न, गुनासो एवं सुझाव तथा घिरिङ गाउँपालिकाको तर्फबाट त्यस उपर दिएको जवाफ एवं प्रतिबद्धताहरु	२६-२९
	अनुसूची ११ सार्वजनिक सुनुवाई कार्यक्रमका केही तस्वीरहरु	३०-३१

१. विषय प्रवेश

नेपालमा धेरै पहिलेदेखि परम्परागत अवधारणा अनुरूपको विकेन्द्रीकृत शासन पद्धति अवलम्बन गरिदै आइएको भएता पनि स्थानीय स्वायत्त शासन ऐन, २०५५ र स्थानीय स्वायत्त शासन नियमावली, २०५६ कार्यान्वयनमा आएपछि यसले अधुनिक अवधारणा अर्थात् अधिकार निक्षेपणको अवधारणालाई आत्मसात् गरी विकेन्द्रीत शासन पद्धति कार्यान्वयनमा ल्याइएको हो । नेपालको संविधान २०७२को धारा २७मा व्यवस्था गरिएको सूचनाको हकमा प्रत्येक नागरिकलाई आफ्नो वा सार्वजनिक सरोकारको कुनै पनि विषयको सूचना माग्ने र पाउने हकको सुनिश्चित गरिएको छ ।

सुशासन व्यवस्थापन तथा सञ्चालन ऐन २०६४को धारा ३०मा सर्वसाधारणलाई सेवा प्रदान गर्ने कार्यालयले आफू बहाल रहेको कार्यालयको काम, कारवाहीलाई स्वच्छ, पारदर्शी र वस्तुनिष्ठ बनाउन र सर्वसाधारण तथा सरोकारवालाको कानूनसम्मत सरोकारलाई सम्बोधन गर्न तोकिए बमोजिम सार्वजनिक सुनुवाइ गराउनु पर्ने व्यवस्था गरेको छ ।

सुशासन व्यवस्थापन तथा सञ्चालन नियमावली २०६५मा सार्वजनिक सुनुवाइ प्रत्येक चार महिनामा कम्तीमा एकपटक गराउनु पर्नेछ, र त्यस्तो सार्वजनिक सुनुवाइको क्रममा सेवाग्राहीसमक्ष प्रतिबद्धता जनाएका कुराहरु पूरा गर्न कार्यालयले गरेका प्रयासहरुबारे जानकारी दिनुपर्ने व्यवस्था गरेको छ ।

मुलुकको सार्वजनिक प्रशासनलाई जनमुखी, जवाफदेही, पारदर्शी, समावेशी तथा जनसहभागितामूलक बनाई त्यसको प्रतिफल सर्वसाधारणलाई उपलब्ध गराउन, कानूनको शासन, भ्रष्टाचारमुक्त र चुस्त प्रशासन, विकेन्द्रीकरण, आर्थिक अनुशासन तथा सार्वजनिक कार्य र श्रोतको कुशल व्यवस्थापन जस्ता असल शासनका आधारभूत मान्यतालाई आत्मसात् गरी सर्वसाधारणले पाउनेपर्ने सेवा छिटो, छरितो तथा कम खर्चिलो ढंगबाट पाउने अवस्था सिर्जना गर्नको लागि कार्यालयको काम कारवाही स्वच्छ, पारदर्शी र वस्तुनिष्ठ बनाउन र सर्वसाधारण तथा सरोकारवालाको कानूनसम्मत सरोकार सम्बोधन गर्न सार्वजनिक सुनुवाइ गराउनुपर्ने हुन्छ ।

समयमा चुनाव हुन नसक्दा नेपालका स्थानीय निकाय लामो समय जनप्रतिनिधि विहीन बने । स्थानीय सरकार बन्न सकेन । हाल मुलुकमा सबै किसिमका चुनाव सम्पन्न भई स्थानीय सरकार समेत बनिसकेको अवस्था छ । जननिर्वाचित स्थानीय सरकार जनताप्रति नै उत्तरदायी र जफावदेही हुन जरुरी छ । स्थानीय विकास निर्माण र सेवा प्रवाहको अवस्थाको बारेमा आम नागरिकहरुलाई जानकारी दिनुपर्ने हुन्छ भने नागरिकहरुको गुनासो तथा सुझावहरुको पनि सुनुवाइ गर्नुपर्ने हुन्छ । यसै सन्दर्भमा ०७५ साल माघ १८ गते शुक्रवारको दिन तनहुँ जिल्लाको धिरिङ गाउँपालिकाको सार्वजनिक सुनुवाइ कार्यक्रम सम्पन्न भएको हो ।

२. सार्वजनिक सुनुवाइका उद्देश्य

- धिरिङ गाउँपालिकाको कार्यालयबाट सेवाग्राहीलाई उपलब्ध गराइएका वा गराइने सेवा सुविधाहरुको बारेमा नगरवासीहरुलाई जानकारी दिने
- धिरिङ गाउँपालिकाको कार्यालयसँग सम्बन्धित समस्या, जनगुनासो तथा उजुरीको विषयमा सुनुवाइ गर्ने
- गाउँपालिकाबाट सञ्चालन गरिएका योजना, परियोजना, कार्यक्रम, बजेट आदिका बारेमा सरोकारवाला तथा नगरवासीहरुलाई विस्तृत जानकारी दिने
- कार्यालयले आफूले सञ्चालन गरेका कार्यक्रमको सकारात्मक वा नकारात्मक प्रभाव बारेमा मुल्याङ्कन गर्ने
- हालसम्मका उपलब्धीको समीक्षा गर्ने
- तथा अन्य समसामयिक विषयमा खुल्ला छलफल गर्न

३. सार्वजनिक सुनुवाइ कार्यक्रमको तयारी

क) धिरिङ गाउँपालिकाको कार्यालयले सम्पादन गर्दै आएका कामकारवाही, सेवा प्रवाह, विकास निर्माण एवं सामाजिक विकास कार्यक्रमका सम्बन्धमा सार्वजनिक सुनुवाइ कार्यक्रम गर्ने र उक्त कार्यको सहजीकरण तथा

व्यवस्थापनको जिम्मेवारी तरङ्ग प्रालिलाई दिने निर्णय भयो । सोही अनुसार तरङ्ग प्रालिले आवश्यक तयारी पूरा गरी श्री हिमनिधि लौडारीलाई सहजकर्ता चयन गर्ने काम पनि गयो ।

ख) सार्वजनिक सुनुवाईको व्यवस्थापन तथा सहजीकरणको लागि जिम्मेवार प्राप्त संस्था तरङ्ग प्रालि र घिरिङ गाउँपालिकाका निर्वाचित जनप्रतिनिधि तथा प्रमुख प्रशासकीय अधिकृत एवं सम्बन्धित कर्मचारीहरूसँग निरन्तर छलफल भई आवश्यक सूचनाहरु संकलन भयो । अपसी समझदारीमा सार्वजनिक सुनुवाईको तयारीको बारे मा व्यापक छलफल समेत भयो ।

ग) सार्वजनिक सुनुवाई सहजीकरण तथा व्यवस्थापनको जिम्मेवारी पाएको संस्था तरङ्ग प्रालिले नागरिक प्रतिवेदन र बहिर्गमन अभिमतको माध्यमबाट सूचना संकलन गर्ने काम सम्पन्न गयो ।

(बहिर्गमन अभिमतको प्रतिवेदन अनुसूची ३ र नागरिक प्रतिवेदनको प्रतिवेदन अनुसूची ४ मा दिइएको छ ।)

घ) सार्वजनिक सुनुवाई कार्यक्रममा आम नागरिकहरुलाई पनि प्रत्यक्ष संलग्न गराउने उद्देश्यका साथ घिरिङ नगसवासीहरूसँग भेटघाट, छलफल समेत भयो । कार्यक्रमको बारेमा नगरवासीहरुलाई जानकारी दिई व्यापक जनसहभागिता गराउनको लागि आमसञ्चारका माध्यमहरुबाट सूचना प्रसारण समेत गरियो । रेडियो तरङ्ग पोखरा, भिमाद एफ.एम. सार्वजनिक सुनुवाईका सूचनाहरु निरन्तर प्रसारण गरियो ।

(प्रवाह भएको सूचनाको नमूना अनुसूची ५ मा रहेको छ ।)

साथै आवश्यकता अनुसार विभिन्न वडा समितिहरु, टोलविकास संस्था, उपभोक्ता समितिहरु, नागरिक समाज, आमा समूह, संघसंस्थाका प्रतिनिधिलाई पत्राचार पनि भएको थियो

ड) सार्वजनिक सुनुवाई कार्यक्रमलाई व्यवस्थित र सभ्य ढंगबाट सम्पन्न गर्नको लागि आचार संहिताको निर्माण गरियो । यो आचार संहितालाई सार्वजनिक सुनुवाई कार्यक्रमका सहभागीबाट अनुमोदन गराई कार्यक्रम अवधिभरका लागि लागू गरिएको थियो ।

(आचार संहिताको नमूना अनुसूची ६ मा रहेको छ ।)

च) प्रचारप्रसार : सार्वजनिक सुनुवाई कार्यक्रमको रेडियो तरङ्ग १०७.६ मेगाहर्जबाट प्रत्यक्ष प्रसारण गरिएको थियो । त्यसैगरी भिमाद एफ एमबाट पनि प्रत्यक्ष प्रसारण भएको थियो ।

४. सार्वजनिक सुनुवाई कार्यक्रम

पूर्व निर्धारित कार्यक्रम अनुसार घिरिङ गाउँपालिकाको सार्वजनिक सुनुवाई २०७५ साल माघ १८ गते शुक्रबार २ बजे निर्धारित समयभन्दा केही घण्टा ढिलो शुरु भयो । सार्वजनिक सुनुवाई कार्यक्रम ३ घण्टा सञ्चालन भएको थियो ।

कार्यक्रमलाई औपचारिक रुपमा शुरु गरिएको थियो । तरङ्ग प्रालिका प्रबन्ध निर्देशक हिमनिधि लौडारीले सहजकर्ताको भूमिका निर्वाह गर्नुभयो ।

घिरिङ गाउँपालिकाका प्रमुख रनबहादुर रानाले अध्यक्षता ग्रहण गर्नुभयो । कार्यक्रममा घिरिङ गाउँपालिकाका उपप्रमुख सरस्वती घिमिरे सिग्देल, वडा अध्यक्षहरु, बोर्ड सदस्य तथा विभिन्न आमन्त्रित व्यक्तिहरुलाई आसन ग्रहणपछि सुनुवाईको चरण शुरु भयो ।

कार्यक्रमको सुरुमै घिरिङ गाउँपालिकाको अध्यक्ष रनबहादुर रानाले अध्यक्षताको आसन ग्रहण गर्दै गाउँपालिकाको नीति कार्यक्रम तथा विकास निर्माणको बारेमा संक्षिप्त जानकारी गराउनुभएको थियो । **(सार्वजनिक सुनुवाई कार्यक्रममा पेश भएको गाउँपालिकाले अवलम्बन गरेको नीति तथा कार्यक्रम सम्बन्धी अध्यक्षको प्रतिवेदन अनुसूची १ मा रहेको छ ।)**

घिरिङ गाउँपालिकाका प्रमुख प्रशासकीय अधिकृत सन्तोष ढुङ्गानाले स्वागत तथा कार्यक्रमको उद्देश्य एवं गाउँपालिकाको प्रगति बारेमा जानकारी दिनुभयो । **(सार्वजनिक सुनुवाई कार्यक्रममा पेश भएको गाउँपालिकाको सेवा प्रवाह सम्बन्धी प्रमुख प्रशासकीय अधिकृतको प्रतिवेदन अनुसूची २ मा रहेको छ ।)**

त्यसपछि सहजकर्ताले सार्वजनिक सुनुवाई आचारसंहिता बारे जानकारी गराउनुभयो । उक्त आचार संहितालाई सहभागीहरुबाट ताली बजाएर अनुमोदन गराइयो । सार्वजनिक सुनुवाई कार्यक्रममा नागरिक प्रतिवेदन र बहिर्गमन अभिमत प्रतिवेदन तरङ्ग प्रालिका कपिल पौडेलले प्रस्तुत गर्नुभएको थियो ।

त्यसपछि घिरिङ गाउँपालिकाको सेवा प्रवाह र विकास आयोजनाको विषयमा सहभागीहरुबाट लिखित तथा मौखिक प्रश्नहरु संकलनको लागि खुल्ला छलफल शुरु भएको थियो ।

(सार्वजनिक सुनुवाई कार्यक्रमको कार्यक्रम तालिका अनुसूची ७ मा रहेको छ ।)

५. सार्वजनिक सुनुवाईका सहभागीहरु

सार्वजनिक सुनुवाई कार्यक्रममा गाउँपालिकाका प्रमुख, उपप्रमुख, वडाध्यक्ष, बोर्ड सदस्य, प्रमुख प्रशासकीय अधिकृत सहित अन्य कर्मचारीहरु, गाउँपालिका स्तरीय राजनीतिक दलका प्रतिनिधिहरु, पूर्व जनप्रतिनिधिहरु, लक्षित समूहका पदाधिकारी तथा नागरिकहरु, उपभोक्ता समितिका पदाधिकारीहरु, नागरिक समाज तथा सामुदायिक संघसंस्थाका पदाधिकारीहरु, वर्हिर्गमन तथा नागरिक अभिमतमा भाग लिएका नागरिकहरु, पत्रकार सहित सर्वसाधारण नागरिकहरु सहभागी थिए ।

(सहभागीहरुको विवरण अनुसूची ८ मा रहेको छ ।)

६. सहभागीहरुको लिखित तथा मौखिक प्रश्नको जवाफ

सार्वजनिक सुनुवाई कार्यक्रमको खुल्ला छलफलमा सहभागीहरुले उठाएका प्रश्नको घिरिङ गाउँपालिकाका प्रमुख रनबहादुर राना, प्रमुख प्रशासकीय अधिकृत सन्तोष ढुङ्गानाले जवाफ दिनुभएको थियो ।

(खुल्ला छलफलमा सहभागीबाट प्राप्त लिखित प्रश्नहरु र सहभागीले उठाएका प्रश्न, गुनासो एवं सुझाव तथा घिरिङ गाउँपालिकाको तर्फबाट त्यसउपर दिएको जवाफ एवं प्रतिवद्धताहरु अनुसूची ९ मा रहेको छ ।)

घिरिङ गाउँपालिकाको सार्वजनिक सुनुवाई कार्यक्रमका तस्वीरहरु अनुसूची १०मा राखिएको छ ।

७. निष्कर्ष :

सार्वजनिक सुनुवाई कार्यक्रम सौहार्द्धपूर्ण वातावरणमा सम्पन्न भयो । व्यक्तिगत रिसिइवी साँध्ने किसिमबाट कसैबाट पनि आरोप, प्रत्यारोप र लाञ्छना लगाउने कार्य भएन । कार्यक्रम अवधि भर सबैबाट शिष्ट र सभ्य भाषाको प्रयोग भयो । त्यसैगरी घिरिङ गाउँपालिकाको तर्फबाट पनि सार्वजनिक सुनुवाई कार्यक्रमको लागि आवश्यक जानकारी प्रस्तुत गरिनुका साथै सहजकर्तालाई आवश्यक जानकारीहरु समयमा नै उपलब्ध गराइएको कारण कार्यक्रम जानकारीमूलक किसिमबाट सञ्चालन गर्न संभव भयो ।

सार्वजनिक सुनुवाई कार्यक्रममा सहभागीहरुबाट घिरिङ गाउँपालिकाको सन्दर्भमा धेरै प्रश्न तथा गुनासोहरु एवं सुझावहरु आएका छन् । त्यसैगरी गाउँपालिकाको तर्फबाट पनि धेरै प्रतिवद्धताहरु आएका छन् । आशा छ, घिरिङ गाउँपालिकाले आफूप्रति औल्याइएका कमी कमजोरीलाई सुधार गरी आगामी दिनमा नागरिकहरुबाट आउने गुनासो तथा प्रश्नको संख्यामा कमी गर्न सक्नेछ । सार्वजनिक सेवा प्रवाह तथा विकास निर्माणमा जनसहभागिता बढाउँदै जनविश्वास बढाउँदै जान सक्नेछ ।

अनुसूचीहरु

अनुसूची १

घिरिङ गाउँपालिकाको सार्वजनिक सुनुवाई कार्यक्रममा गाउँपालिकाका अध्यक्ष रनबहादुर रानाले पेश गर्नुभएको गाउँपालिकाको नीति, कार्यक्रम सम्बन्धी प्रतिवेदन

मिति : २०७५।१०।१८ गते शुक्रवार

पृष्ठभूमि

नेपालको संविधान अनुसार संघियताको कार्यान्वयन भएसँगै नागरिकको नजिकको सरकारको रूपमा स्थापित घिरिङ गाउँपालिका तनहुँ भौगोलिक हिसावले तनहुँका अन्य स्थानिय तहको तुलनामा विकट रूपमा रहेको छ । भौतिक पुर्वाधार विकासका हिसावले तथा मानव विकासका हिसावले पनि पछाडी परेको यो गाउँपालिकाले हालसम्म पारित गरेका केहि कानूनहरुको बारेमा जानकारी गराउदछु ।

१. गाउँपालिकाबाट जारी गरीएका कानूनहरु

- १) घिरिङ गाउँपालिकाको योजना अनुगमन मूल्याङ्कन तथा योजना फरफारक एवं भुक्तानी कार्यविधि २०७५
- २) गाउँपालिकाका योजनाहरुको कार्यान्वयनमा सहजताको लागि परिमार्जित योजना खाता किताब तयार पारी लागु भएको ।
- ३) चालू आर्थिक बर्षको लागि स्थानिय दररेट निर्धारण गरिएको ।
- ४) घिरिङ गाउँपालिकाको राजपत्र प्रकाशन सम्बन्धी कार्यविधि २०७५ पारित गरिएको ।
- ५) उपभोक्ता समिति गठन, परिचालन तथा व्यवस्थापन सम्बन्धी कार्यविधि २०७५ पारित गरिएको ।
- ६) करारमा प्राविधिक कर्मचारी व्यवस्थापन गर्ने सम्बन्धी कार्यविधि २०७५ पारित गरिएको ।
- ७) असारे विकासलाइ अन्त्य गर्न चालू योजनाहरु २०७६ आषाढ १५ गते भित्र कार्य सम्पन्न गरी फरफारक तथा भुक्तानी लिई सक्नु पर्ने निर्णय गरिएको ।
- ८) घिरिङ गाउँपालिकाको सहकारी ऐन, २०७५ पारित गरी सहकारी सञ्चालनमा समेत आइसकेको ।
- ९) घिरिङ गाउँपालिका तनहुँको पशु सेवा शाखा मार्फत सञ्चालित युवा लक्षित कार्यक्रम कार्यान्वयन कार्यविधि, २०७५ पारित भएको ।
- १०) घिरिङ गाउँपालिका तनहुँको प्रजननयोग्य राँगो/साँढे/बोका हुर्काउने श्रोतकेन्द्र स्थापना कार्यविधि कार्यविधि, २०७५ पारित भएको ।
- ११) घिरिङ गाउँपालिका तनहुँको बाखा/बंगुर पालन प्रवर्द्धन कार्यविधि, २०७५ पारित भएको ।
- १२) घिरिङ गाउँपालिका तनहुँको अपाङ्गता भएका व्यक्तिको परिचय पत्र वितरण कार्यविधि २०७५ पारित भइ कार्यान्वयनमा रहेको ।

१३) कार्यपालिकाका निर्णयहरू सार्वजनिक गर्न श्री रण बहादुर गुरुङ्ग प्रवक्ताको व्यवस्था गरेको

२ चालू विकास रणनीतिहरू

क विद्युतिकरण का क्षेत्रमा विकासका लागि बजेट विनियोजन ।

ख खानेपानीका पूर्वाधार निर्माणमा लगानी ।

ग सडक पूर्वाधार स्तरोन्नति गर्ने प्रमुख लक्ष्य रहेको ।

घ विभिन्न आमा समूहहरू तथा युवा क्लवका भवन निर्माण ।

ङ निशुल्क वितरण गर्ने औषधिमा प्राथमिकता दिइएको ।

च घुमाउने ताल ताले ताल निर्माणका लागि पहल कदमी सुरु गरिसकिएको ।

छ घिरिडकोट भ्यू टावर लगायतका अग्ला स्थानहरूमा भ्यू टावर निर्माणका लागि डीपिर तयार पारिएको ।

ज कृषि तथा पशुपालनका क्षेत्रमा विभिन्न अनुदानका कार्यक्रमहरू रहेका ।

झ महिला लक्षित दलित लक्षित जनजाति लक्षित अल्पसंख्यक समुदाय लक्षित विभिन्न कार्यक्रमहरू सञ्चालन गर्न बजेट विनियोजन गरिएको ।

चालू आर्थिक वर्षको क्षेत्रगत व्यय अनुमान

क्र स	शिर्षक	आ व २०७५।०७६ को अनुमान	कैफियत
१	आर्थिक विकास		१,०७,८४,०००
	कृषि	१०७८४०००	
२	सामाजिक विकास		१४,४५,४३,०००
	विविध	३९४०००	
	लैंगिक समानता तथा सामाजिक समावेशिकरण	३४४५९०००	
	संस्कृति प्रवर्द्धन	१५००००	
	खानेपानी तथा सरसफाइ	२५००००	
	स्वास्थ्य	१२२७३०००	
	शिक्षा	९७०१७०००	

३	पूर्वाधार विकास		१४,९५,६५,०००
	विविध	९६४९०००	
	लघु तथा साना जलविद्युत	३३३०९०००	
	उर्जा	१३९९०००	
	भवन तथा सहरी विकास	४९२९२०००	
	सिंचाइ	५३०००००	
	सडक पुल	२३९६००००	
	खानेपानी पूर्वाधार विकास	३५५५९०००	
४	वातावरण तथा विपद व्यवस्थापन		२८,००,०००
५	संस्थागत विकास तथा सेवा प्रवाह		८९,०८,०००
	संस्थागत क्षमता विकास	७७०८०००	
	मानव संसाधन विकास	४०००००	
६	कार्यलय सञ्चालन तथा प्रशासनिक खर्च		६,२४,७५,०००
	कुल अनुमानित वार्षिक बजेट रु		३७,८२,७५,०००

३ आगामी विकास रणनीतिहरू

क विद्युतिकरण खानेपानी सिंचाइ सडक पूर्वधार स्तरोन्नति गरि १२ महिना सुरक्षित सडक सञ्चालनमा जोड दिने ।

च होम स्टे सञ्चालन तथा घुमाउने ताल, ताले ताल लगायतका तालहरू निर्माण का लागि प्रदेश तथा केन्द्रमा सहकार्य मार्फत पर्यटक आकर्षित गर्ने ।

छ घिरिडकोट भ्यू टावर लगायतका अग्ला स्थानहरूमा भ्यू टावर निर्माण तथा कालिगण्डकीमा र्याफिटडका लागि केन्द्र तथा प्रदेशसँग समन्वय गर्ने ।

ज कृषि तथा पशुपालनका क्षेत्रमा विभिन्न कार्यक्रमहरू सञ्चालन गर्ने ।

झ महिला लक्षित दलित लक्षित जनजाति लक्षित अल्पसंख्यक समुदाय लक्षित विभिन्न कार्यक्रमहरू सञ्चालन मार्फत समग्र विकासमा टेवा पुर्याउने ।

सुधारका क्षेत्रहरू

१. संघियताको पूर्ण रूपमा कार्यान्वयन गर्न आवश्यक न्यूनतम कर्मचारीको अभावमा प्रभावकारी सेवा प्रवाह हुन नसकेको ।
२. केन्द्र र प्रदेशका निर्माण हुनुपर्ने कानूनहरू समयमै नवन्दा काम कारबाहीमा कठीनाइ उत्पन्न भएको ।
३. लामो समयको राजनैतिक संक्रमणकाल पश्चात स्थापित स्थानिय तहप्रति जनताका असिम माग तथा अपेक्षाहरू रहदाँ रहदै पनि पर्याप्त भौतिक पुर्वाधारको अभावमा अपेक्षाकृत विकास गर्न नसकिएको ।

धन्यवाद

अनुसूची २

घिरिङ गाउँपालिकाको सार्वजनिक सुनुवाई कार्यक्रममा गाउँपालिकाका प्रमुख प्रशासकीय अधिकृत सन्तोष ढुङ्गानाले पेश गर्नुभएको गाउँपालिकाको सेवा प्रवाह सम्बन्धी प्रतिवेदन

मिति : २०७५।१०।१८ गते शुक्रवार

पृष्ठभूमि

स्थानीय तहका काम कारबाही र सेवा प्रवाहलाई सहभागितामूलक, जनमुखी, सबैको पहुँचयोग्य, पारदर्शी र प्रभावकारी बनाउन नेपालको संविधान, स्थानीय सरकार सञ्चालन ऐन, २०७४, सुशासन ऐन, २०६३ तथा नियमावली, २०६४ आदि विद्यमान कानूनहरूको आधारमा यो सार्वजनिक सुनुवाई कार्यक्रम संचालन गरिएको छ । यस कार्यक्रम संचालनबाट नागरिकको नजिकको सरकारको रूपमा स्थापित स्थानीय तहहरूका काम कारबाही र सेवा प्रवाहमा सरोकारवाला आम नागरिकबाट दोहोरो संवादको माध्यमद्वारा मूल्यवान राय सल्लाह, सुझाव, गुनासो, पिरमर्का र तिनको निराकरण गर्ने सुअवसर प्राप्त हुने अपेक्षा गरिएको छ । यो कार्यक्रम सहभागीले प्रश्न सोध्ने जवाफदेही वक्ताले जवाफ दिने थलो मात्र होइन संवैधानिक रूपमा स्थानीय तहहरूलाई निर्देशित अधिकार, काम कर्तव्यहरूलाई प्रभावकारी रूपमा कार्यान्वयन गर्न मार्गदर्शन गर्ने र जिम्मेवार एवं उत्तरदायी बनाउन प्रतिबद्धता गर्ने थलो पनि हो । यो सुअवसरलाई सोही रूपमा उपयोग हुने अपेक्षा समेत गरिएको छ ।

अव म यस गाउँपालिकाको आर्थिक वर्ष २०७५।०७६ को श्रावण महिनादेखी हालसम्मको आम्दानी तथा खर्चको विवरण पेश गर्ने अनुमति चाहान्छु ।

१.कूल आय ब्यय:

बजेट %	विवरण	बजेट रकम	खर्च रु	खर्च %	बाँकि बजेट	कैफियत
५६.२५%	चालू खर्च	२१,२७,८५,७४६	६,०१,२६,६४१	२८.२६%	१५,२६,५९,१०५	
४३.७६%	पूजिँगत खर्च	१६,५४,९०,१४८	२,६८,४४,१५१	१६.२%	१३,८६,७२,६३८	
१००%		३७,८२,७५,८९४	८,६९,४४,१५१	२२.९८%	२९,१३,३१,७४३	

गत आवको अल्या रु ७,५०,५९,९५४ मात्र सात करोड पचास लाख उनन्साठी हजार नौ सय चौउन्न मात्र ।

स्थानिय पुर्वाधार विकास साझेदारी कार्यक्रम रु ७९ लाख ६० हजार मात्र रहेको ।

अघिल्लो आर्थिक बर्ष २०७४।०७५ को संझिस विवरण

कुल आय	३१७७९९३९०।४३	धरौटी रकम समेत रु १४४५१३९	
कूल व्यय	२४१९८६२९७।४३	शसर्त फिर्ता रकम समेत	
मौज्दात रकम	गापा रकम	७५०५९९५४	कुल जम्मा रु
	धरौटी रकम	७५३१३९	७५८१३०९३

आन्तरिक आम्दानीको अवस्था

चालू आर्थिक बर्षको लागि गाँउसभाबाट लक्षित आन्तरिक आम्दानी रु ५० लाख ।

२०७५ साउन देखी हालसम्म भएको आम्दानीको विवरण वडागत रूपमा:

क्र स	वडा नं	आम्दानी रु	
१	१	१०१२०६	
२	२	९०८२८।५०	
३	३	१२४२९६	
४	४	१२४१८०	
५	५	९६८४०	
	जम्मा	५३७३५५।५०	
	घिरिङ खण्ड	४१८३००७।६२	कूल रु ५२३९८६३।१२
	सिन्दुर पुच्छार खण्ड	५१७५००	

२. गाउँपालिकाको योजना तथा कार्यक्रमहरुको कार्यान्वयन अवस्था

हालसम्म सम्झौता भइ कार्यादेश प्राप्त भइसकेका योजनाहरु वडागत रूपमा

वडा नं १ मा १३ वटा

वडा नं २ मा २२ वटा

वडा नं ३ मा ३३ वटा

वडा नं ४ मा ३० वटा

वडा नं ५ मा ३१ वटा

संयुक्त योजना विद्युतिकरण र मोटरवाटोका ५ वटा

जम्मा कुल योजना सम्झौता भइसकेका योजनाहरू जम्मा २९५ मध्ये १३४ वटा ।

हालसम्म सम्पन्न भइ फरफारक भइसकेका योजनाहरू ४६ वटा मध्ये ३४ वटा भुक्तानी भएको । हालसम्म ९५% योजनाको लागत अनुमान तयार भैसकेको छ ।

३ पञ्जिकरण शाखाको काम कारबाहीहरू

क्र स	३५ दिनभित्र दर्ता गर्ने	१ वर्ष भित्र दर्ता गर्ने	१ वर्ष पछि दर्ता गर्ने	जम्मा दर्ता भएका	कैफियत
१	२२२	२९४	४४२	९५८	
२०७५ बैशाख देखी पुष सम्मको तथ्याङ्क					

३ गाँउपालिकामा कार्यरत कर्मचारी दरबन्दी विवरण

क्र स	पद	तह	सेवा	समूह	उपसमूह	स्विकृत दरबन्दी	पदपुर्ती भएको	रिक्त पद	कैफियत
१	प्रप्रअ	८ औ	प्रशासन	सा प्र		१	१	०	
२	इन्जिनियर	७।८ औ	इन्जि	सिभिल		१	०	१	
३	अधिकृत	७।८ औ	शिक्षा	शि प्र		१	०	१	
४	अधिकृत	७।८ औ	प्रशासन	लेखा		१	०	१	
५	अधिकृत	६ औ	प्रशासन	सा प्र		२	१	१	
६	आन्तरिक लेखापरिक्षक	५ औ	प्रशासन	लेखा		१	०	१	
७	सहायक	५ औ	प्रशासन	सा प्र		४	१	३	
८	कम्प्युटर अपरेटर	५ औ	विविध			१	१	०	
९	लेखा सहायक	५ औ	प्रशासन	लेखा		१	१	०	
१०	प्रा स	५ औ	शिक्षा	शि प्र		१	०	१	
११	अधिकृत	६ औ	स्वास्थ्य	हे इ		१	०	१	

११	अधिकृत	६ औ	स्वास्थ्य	क न । जन	१	०	१	
१२	सव इन्जिनियर	५ औ	इन्जि	सिभिल	१	०	१	
१३	अ स इ	चौथो	इन्जि	सिभिल	१	०	१	
१४	स म वि नि	चौथो	विविध		१	०	१	
१५	खापासटे	४।५ औ	इन्जि	सिभिल	१	०	१	
	कूल जम्मा				२०	५	१५	१ जना सलेपा कार्यरत
वडा कार्यालयहरु तर्फ ५ वटा								
१६	सहायक	५ औ	प्रशासन	सा प्र	१०	०	१०	
१७	सव इन्जिनियर	५ औ	इन्जि	सिभिल	१०	०	१०	
१८	सहायक	चौथो	प्रशासन	सा प्र	१५	१	१४	
१९	असइ	चौथो	इन्जि	सिभिल	१५	०	१५	
	कुल जम्मा दरबन्दी				५०	१	४९	
करार तर्फ कार्यरत								
	सव इन्जिनियर				२			
	सामाजिक परिचालक				३			
	कास				७			
	स चालक				१			
पशु सेवा शाखाको दरबन्दी								
२०	पशु विकास अधिकृत	७।८ औ	प्रा		१	०	१	
२१	प्राविधिक सहायक	५ औ	प्रा		२	०	२	
२२	नायव प स्वा का	४।५ औ	प्रा		१	१	०	
	जम्मा				४	१	३	
२३	नायव पशु सेवा प्राविधिक	४ औ	प्रा		२	२	०	करार
कृषि सेवा शाखाको दरबन्दी								
२४	कृषि अधिकृत	७।८ औ			१	०	१	
२५	प्राविधिक सहायक	५ औ			२	०	२	

२६	नायव प्राविधिक सहायक	४ औ				१	१	०	
	जम्मा					४	१	३	
२७	नाप्रास					१	१	०	करार
	स्वास्थ्य शाखामा कार्यरत कर्मचारीहरुको विवरण								
२८	अधिकृत	६ औ	स्वा से	हे इ		३	२	१	
२९	सहायक	५ औ	स्वा से	हे इ		३	३	०	
३०	सहायक	५ औ	स्वा से	क न		३	३	०	
३१	सहायक	४ औ	स्वा से	हे इ		३	३	०	
३२	सहायक	४ औ	स्वा से	क न		३	३	०	
	जम्मा					१५	१४	१	
	स्वास्थ्य सेवामा करार तर्फ								
३३	अनमी	४				४			
३४	अहेव	४				४			
३५	कास					२			
	जम्मा					१० जना			

४. सामाजिक सुरक्षा भत्ता पाउने व्यक्तिहरुको विवरण

प्रथम किस्ता: २०७५/०७६
कूल संख्या: २४२० जना
कुमारी बैकमा निकास भएको रकम: रु १,३६,०२,४००
प्रथम चौमासिकमा भुक्तानी भएको रकम: ९३,३५,६००
जेष्ठ नागरिक अन्य ५९२ जना
जेष्ठ नागरिक दलित २६० जना
एकल महिला २९१ जना
विधवा महिला २८९ जना
अति अशक्त अपाङ्ग ३१ जना
पूर्ण अपाङ्ग २१ जना
दलित बालबालिका १६० जना
बैंकबाट फिर्ता भएको रकम: ४२,६६,८००
जम्मा ७७६ जनाको MIS Entry र बैंकको विवरण भिडान नभएको तथा बैंकमा खाता नखोलेको

कारणबाट वितरण हुन नसकेको ।
दोश्रो किस्ता २०७४/०७५
कूल संख्या: २४२१ जना हालको अद्यावधिक अनुसार
अनुमानित कूल आवश्यक रकम: १,३५,७६,८००
नेपाल सरकारबाट निकास भएको रकम: रु
अपुग रकम:
तेश्रो किस्ता २०७४/०७५
कूल संख्या: २४२१ जना हालको अद्यावधिक अनुसार
अनुमानित कूल आवश्यक रकम: रु

६ शिक्षा क्षेत्रको बारेमा शारस

कुल सामुदायिक विद्यालय ३६ वटा

जसमा आधारभुत तह बालविकास

आधारभुत तह १-३ विद्यालय १६ वटा

आधारभुत तह १-५ विद्यालय १० वटा

आधारभुत तह १-८ विद्यालय ३ वटा

माध्यमिक तह १-१० विद्यालय ५ वटा

माध्यमिक तह १-१२ विद्यालय २ वटा

कूल संस्थागत विद्यालय १-५ ३ वटा र १-८ को २ गरी जम्मा ५ वटा रहेका ।

शिक्षक विवरण

तह	स्थायी	अस्थायी	राहत	कूल	रिक्त
प्रा वि दरबन्दी	५३	६८	६	१२७	
निमावी दरबन्दी	१७	६	१२	३५	
मावि दरबन्दी	८	४	६	१८	३
+२ अनुदान				४	
कूल				१८४ जना	

शिक्षण सिकाइ सहयोग अनुदान प्रावि २ पुरा भएको १२ महिनकै तलब ।

मावि ६ महिना र मावि १२ महिना तलब सहित २ शिक्षक पदपुर्ति हुन बाँकी ।

दिपक माविमा मावि तहको विज्ञान शिक्षक खाली रहेको । हाल पदपुर्तिको क्रममा रहेका विद्यालय श्री कृष्ण माविमा गणित शिक्षक सरस्वती माविमा अंग्रेजी शिक्षक दरखास्त नपरेकोले कुल जम्मा ३ शिक्षक पद रिक्त रहेको ।

विद्यार्थी विवरण सामुदायिक विद्यालयहरूमा कुल छात्रा १९७० जना, छात्र १८२८ गरी कुल जम्मा ३,७९८ जना विद्यार्थी रहेका ।

५. गाउँपालिकामा रहेको जिन्सी सम्पत्ती विवरण

गाउँपालिकाको केन्द्रमा रहको जग्गा १९ रोपनी १ आना ० पैसा ०.०२ दाम रहेको ।

चारपाङ्ग्रे सवारी साधन नेपाल सरकारबाट हस्तान्तरित १ थान सहित २ थान

दुइपाङ्ग्रे सवारी साधन जम्मा १३ थान

वडा नं ५ को मात्र आफ्नै भवन रहेको ।

६. सेवा प्रवाहका सम्बन्धमा गरिएका प्रयासहरू

१. सामाजिक सुरक्षा लाभग्राहीहरूको विवरण अनलाइनमा अद्यावधिक गरिएको ।

२. गाउँपालिकाको आर्थिक प्रशासनलाई चुस्त दुरुस्त पार्न नेपाल सरकारबाट लागु भएको SUTRA लागु गरिएको ।

३. वार्षिक नीति, योजना, कार्यक्रम पारित भई जनसहभागितामुलक योजना कार्यान्वयनको लागि गाउँपालिका भित्रका योजनाहरू उपभोक्ता समितिमार्फत कार्यान्वयनको क्रममा रहेको ।

४. गाउँपालिकामा तथा सम्पूर्ण वडा कार्यलयहरूमा सञ्चार सुविधा उपलब्ध गराइएको तथा गाउँपालिकामा इन्टरनेट सुविधा उपलब्ध भएको आजको यो कार्यक्रम समेत इन्टरनेटमा प्रत्यक्ष प्रसारण गर्न पाउनु पनि हाम्रो लागि ठुलो उपलब्धिको रूपमा रहेको छ तथा दोश्रो चौमासिकभित्र सम्पूर्ण वडा कार्यलयहरूमा इन्टरनेट सुविधा पुर्याउने कार्य भइरहेको ।

५. गाउँपालिकाभित्र स्वास्थ्य क्षेत्रमा विभिन्न शिविरहरू जस्तै: परिवार नियोजनका साधनहरू राख्ने, पाठेघरको क्यान्सर परीक्षण र पाठेघर खसेका महिलाहरूको उपचार शिविर, निशुल्क आखाँ शिविर जस्ता कार्यक्रमहरू सम्पन्न ।

६ अत्यावश्यक औषधिहरुको खरिद गरि मागका आधारमा स्वास्थ्य संस्थाहरुमा वितरित भैरहेको साथै संघियताको मर्म अनुरूप स्वास्थ्य संस्थाहरुको बोर्ड, छाप र लेटरप्याड प्रयोग गरि कार्यान्वयनमा गएको ।

७ घिरिङ गाउँपालिका वडा नं ४ फूलामा सामुदायिक स्वास्थ्य इकाइ थप गरी सञ्चालनमा ल्याइएको घिरिङ गाउँपालिका वडा नं १ पुट्टारमा खोप केन्द्र भवन निर्माण सम्पन्न भइ सेवा प्रवाह भैसकेको ।

८ कृषि विकास शाखाबाट साना सिंचाइ कार्यक्रम, प्लाष्टिक पोखरी तथा वर्षातको पानि संकलन पोखरी निर्माण, हाते ट्याकटर, थ्रेसर, कम्वाइन मिल, बेसार पिस्ने मेसिन वितरण, मौरी घर वितरण, सुन्तला विरुवा वितरण, मौरी पालन तालिम, च्याउ खेती सम्बन्धी तालिम, धान मकै गहुँ तथा मासको विउ वितरण, तरकारीका विउ वितरणको क्रममा रहेको ।

९ पशु सेवा शाखाबाट पशु स्वास्थ्य शिविर सञ्चालन गाउँपालिकास्तरिय तालिम (बाखा कुखुरा बंगुर) हिउदे र बर्षे घास खरिद तथा वितरण, मिनिरल व्लक वितरण, स्थनिय कुखुरा बाखा च्वाचे संरक्षण कार्यक्रम, बाखा बंगुर खोर सुधार कार्यक्रम सञ्चालनमा रहेको, साथै मासु पसल सुधार कार्यक्रम सञ्चालित, विभिन्न युवा लक्षित अनुदानका कार्यक्रमहरु सञ्चालित रहेको ।

१० राष्ट्रिय पुनर्निर्माण प्राधिकरणबाट अनुदान पाउने जम्मा २४३ जना भुकम्प पिडितहरुमध्ये पहिलो किस्ता पाउने २४३ घरधुरी, दोश्रो किस्ता पाउने १२० घरधुरी, अन्तिम तथा तेश्रो किस्ता पाउने ६३ घरधुरी, रहेको साथै गुनासो फारम भरेको ११३ घरधुरी रहेका छन । पहिलो किस्ता लिइसक्नु पर्ने अवधि २०७५ कार्तिक मसान्त सम्म । दोश्रो किस्ता लिइसक्नु पर्ने अवधि २०७५ माघ मसान्तभित्र र अन्तिम तेश्रो किस्ता लिइसक्नु पर्ने अवधि २०७६ जेष्ठ मसान्तसम्म ।

११ प्रविधिमैत्री प्रशासन मार्फत प्रभावकारी सेवा प्रवाहका लागि पूर्वाधार खडा हुने क्रममा रहेका । युवा स्वरोजगार कार्यक्रम अन्तर्गत CTEVT को सहकार्यमा LEVEL 1 को ३ महिने इलेक्ट्रियन तालिम सञ्चालन भइरहेको छ भने एक महिने लोक सेवा तयारी कक्षा सञ्चालन हुने अन्तिम चरणमा रहेको ।

१२ गाउँ शिक्षा समिति गठन भएको, तहगत अतिरिक्त क्रियाकलाप सञ्चालन, १-५ का अंग्रेजी विषय शिक्षण गर्ने शिक्षकलाइ ५ दिने अंग्रेजी तालिम सम्पन्न, गाउँपालिका भित्रका विद्यालयहरु अनुगमन तथा प्रतिवदेन संकलन भैरहेको, ३ वटा परिक्षा सञ्चालन भैसकेको, घिरिङ गाउँपालिका

अनुसूची ३

सार्वजनिक सुनुवाई कार्यक्रमको लागि तयार गरिएको वहिर्गमन अभिमतको प्रतिवेदन
अभिमतको लागि भेटिएका घिरिड गाउँपालिकाका सेवाग्राहीहरु १०० जना ।

घिरिड गाउँपालिकाको कार्यालयमा किन आउनु भएको हो ?

क) सिफारिस लिन	३७
ख) दर्ता/नवीकरण	९
ग) आर्थिक सहयोग लिन	५
घ) योजना माग गर्न	३१
ङ) योजनाको मूल्याङ्कन गराउन	७
च) सूचनामूलक सामग्री लिन	३
छ) शिकायत गर्न	५
ज) कर तिर्न	३

१. सेवा लिन को सँग सम्पर्क गर्ने भन्नेमा तपाईंलाई स्पष्ट जानकारी छ ?

स्पष्टरूपले जानकारी छ	३६
ठिकै छ	४१
अस्पष्ट छ । कुरै बुझ्न गाह्रो छ	१८
कर्मचारीसँग सोधीखोजी गरे पछि जानकारी पाइन्छ	३
कर्मचारीसँग सोधीखोजी गर्दापनि जानकारी पाउन सकिन्न	२

२. कर्मचारीले तपाईंको आवश्यकता र अपेक्षा बुझेर काम गरिदिए त ?

बुझेर काम गरिदिए	५४
थोरै बुझेजस्तो लाग्यो	३७
वास्तै गरेनन्	३
मेरो आवश्यकता प्रति चासो नै दिएनन्	६

३. घिरिड नगपालिकासँग सम्बन्धित कर्मचारीले तपाईंलाई कस्तो व्यवहार गरे ?

मिलनसार र मैत्रीपूर्ण व्यवहार गरे	५४
मुस्कान सहित काम गरिदिए	२५
भर्किए	५
उल्टै हप्काएर पठाइदिए	१०
कोठाकोठा चाहार्न लगाए	६

४. सेवा प्राप्त गर्न आवश्यक सूचनाहरु (प्रमाण-कागजात र शुल्क-दस्तुर) बारे तपाईंलाई थाहा छ त ?

छ	२८
छैन	४२
सोधेपछि थाहा पाइन्छ	२२
सोधे पनि थाहा पाइन्न	८

६. घिरिड गाउँपालिकाले सेवा प्रदान गर्न अपनाइएको प्रक्रिया के-कस्तो लाग्यो ?

अति सजिलो (छोटो)	४९
लामो र भन्भटिलो	४५
पूरानै पारा छ	६

७ धिरिङ गाउँपालिकाका निर्वाचित जनप्रतिनिधिहरूले तपाईंसँग कस्तो व्यवहार गरे

मेरो काममा चासो देखाएर काम गरिदिए	६६
मतलब नै गरेनन्	२८
उल्टै रिसाएर हप्काए	६

धिरिङ गाउँपालिकाकालाई तपाईंको तर्फबाट दिनुपर्ने सुझाव केही छन् ?

१. कर्मचारीले धेरै दुःख दिए ।
२. सेवाग्राहीले सहज रूपमा सेवा पाउने वातावरण बनाउनुपर्‍यो ।
३. प्राविधिक कर्मचारीको चरम अभाव ।
४. धनीलाई माया र गरिवलाई हेला गर्ने परिपाटी अन्त्य हुनुपर्‍यो ।
५. वडा कार्यालयमा कर्मचारी नहुदा पञ्जीकरणको काममा जनतालाई सास्ती ।
६. जनप्रतिनिधिहरू पार्टीभन्दा माथि उठ्न सकेनन्
७. कोठाकोठा चाहार्ने व्यवस्थामा सुधार गर्नुपर्‍यो ।

अनुसूची ४

सार्वजनिक सुनुवाई कार्यक्रमको लागि तयार गरिएको नागरिक अभिमतको प्रतिवेदन
अभिमतका लागि भेटिएका धिरेड गाउँपालिकाका नागरिकहरु १०० जना

नागरिक सर्भेक्षणमा भेटिएका नागरिकहरुको संख्या : १०० जना

धिरेड गाउँपालिकाबाट नागरिक बडापत्रमा लेखिए अनुसार सेवा पाइन्छ की पाइँदैन ?

पाइन्छ	३७
पाइँदैन	२९
नागरिक बडापत्र देखाउने मात्रै हो	३४

गाउँपालिकाका कर्मचारीको दैनिकी कस्तो पाउनुहुन्छ ?

समयमा उपस्थित हुन्छन्	६२
समयको पालना गर्दैनन्	२३
फोन र फेसबुक मै भुलिरहन्छन्	१५

यस कार्यालयले सार्वजनिक चासो तथा समस्या समाधान गर्न औषत कति दिन लगाउँछ ?

१ दिन	३०
२ दिन	१६
सो भन्दा धेरै	५४

तपाईं यस कार्यालयमा आउँदा कसको सहयोग लिनुभयो ?

आफैले काम गरें	५६
ठूलाबडाको सहयोग लिएँ	२०
मध्यस्तकर्ता वा दलालको सहयोग लिएँ	२४ गाउँपालिकामा कुनै पनि काम दलाल वा मध्यस्तकर्ता मार्फत उपलब्ध छैन ।

यस कार्यालयमा तपाईंले एउटा कामको लागि कति पटक धाउनुभयो ?

१ पटक मै काम भयो	२७
२ पटक आउनु पर्‍यो	१२
सोभन्दा बढी धाउनु पर्‍यो	६१

तपाईंलाई यस कार्यालय र वडाहरुको भौतिक अवस्था कस्तो लाग्छ ?

अति राम्रो	१२
ठिकै लाग्छ	५०
खत्तम छ	२७
काम चल्ने अवस्था नै छैन	११

कार्यालयका कर्मचारी, जनप्रतिनिधि र सेवाग्राही बीचको सम्बन्ध कस्तो छ ?

अति राम्रो	२९
ठिकै छ	४२
खासै राम्रो छैन	१७
कटुता छ	१२

तपाईंको विचारमा उजुरी पेटिकाको उपयोग कुन हदसम्म भएको छ ?

धेरै भएको छ	१६
ठिकै भएजस्तो लाग्छ	३३
उजुरी पेटिकाको उपयोग नै छैन	२५

उजुरी पेटिकाको बारेमा हामीलाई थाहै छैन	२६
--	----

यस कार्यालयको कामको लागि चाहिने आवश्यक कागजातको बारेमा स्पष्ट जानकारी पाउनुभएको छ ?

पाएको छु	२९
सोधेपछि पाइन्छ	३६
सोध्दा पनि स्पष्ट पाइदैन	२६
कर्मचारीसँग सोध्दापनि बताइदिदैनन्	९

कुनै कामको लागि लाग्ने दस्तुर बाहेक अतिरिक्त रकम दिनुपर्छ ?

दिनुपर्छ	३५
अलिअलि दिनुपर्छ	१३ अलिअलि भन्दा के हो बुझियन ?
मागिदैन र दिइदैन पनि	४९
मागेर लिन्छन्	३ कसले कुन काममा मागेर लियो स्पष्ट पार्ने कि ?

कार्यालयमा सरसफाईको अवस्था कस्तो लाग्छ ?

राम्रो छ	२९
ठिक ठिकै छ	६१
खत्तम छ	६
कार्यालय जस्तै लाग्दैन	४

कार्यालयमा गुनासो गर्दा त्यसमाथि कारवाही कतिको गरिन्छ ?

तुरुन्तै हुन्छ	३८
पटकपटक भनेपछि मात्रै हुन्छ	४३
जति भनेपनि हुन्न	१०
कसैलाई मतलबै छैन	९

तपाईंको विचारमा यस गाउँपालिकामा विकास निर्माणको अवस्था कस्तो छ ?

राम्रो छ	२३
ठिकै लाग्छ	३२
खत्तम छ	१५
बजेट सकिएको छ काम भएको छैन	३०

योजनाको बिल भुक्तानी दिने व्यवस्था कस्तो छ ?

सहज छ	४८
ठिकै लाग्छ	३७
अपठ्यारो अवस्था छ	१५

योजनाहरु संचलन गर्दा प्राविधिकहरुलाई रकम दिनुपर्छ ?

पर्दैन	६३
मागेरै लिन्छन्	२० कुन प्राविधिकले कुन योजनामा माग्यो स्पष्ट हुनुपर्छ अन्यथा आरोपमात्र लाउने ?
रकम नदिए अपठ्यारो पाउँछन्	१७

कार्यालयमा भएका कर्मचारीमा सीप कस्तो छ ?

आवश्यक सीप छ	६५
आवश्यकता भन्दा कम सीप छ	२१
सीप निकै कम छ	८
काम गर्ने ढंग नै छैन	६

कार्य सम्पन्नताको आधारमा मुल्यांकन भएको छ कि छैन ?

छ	५२
ठिकै मुल्यांकन हुने गरेको छ	२९
कहिले पनि भएको थाहा छैन	१९

गाउँपालिकाको आम्दानी खर्चको विवरण बारेमा तपाईंलाई कसरी जानकारी हुन्छ ?

घरघरमा जानकारी आउँछ	७
सूचना हेरेर थाहा पाइन्छ	२३
वडा वडाबाट जानकारी गराइन्छ	३९
कुनै जानकारी नै हुँदैन	३१

यस कार्यालयको वार्षिक नीति, कार्यक्रम र श्रोतका बारेमा जानकारी पाउनु भएको छ ?

जानकारी पाएको छु	३१
कहिलेकाँही जानकारी गराइन्छ	२३
सोधीखोजी नै गर्दैन	१७
थाहै छैन	२९

यस गाउँपालिकामा निर्वाचित जनप्रतिनिधिको व्यवहार कस्तो लाग्छ ?

मिलनसार छन्, सबैको काम गरिदिन्छन्	३०
पक्षपाति छन्, आफ्नै पार्टी मात्रै हेर्छन्	६०
आफ्नो स्वार्थ मात्रै हेर्छन्	३
कसैको कसैलाई मतलब नै छैन ।	७

घिरिङ गाउँपालिकालाई सेवा प्रवाह र विकास निर्माणको सन्दर्भमा तपाईंलाई थप केही भन्नु छ की ?

- वडा नम्बर २ लाई खानेपानी योजनामा पक्षपातपूर्ण व्यवहार गरिएको छ ।
- बिजुली बत्तीको समस्या जतिपटक ध्यानाकर्षण गराउँदा पनि समाधान गरिएको छैन
- विकास आयोजनाहरुमा व्यापक रुपमा भ्रष्टाचार भएको छ ।
- विकास आयोजनामा कमिशनको खेल भएको जसको कारण आयोजनाको गुणस्तरमा कमी भएको छ ।
- मेयर र उपमेयरलाई कार्यालयमा भेट्नै सकिदैन ।
- जनप्रतिनिधिहरु विभाजित छन् । कर्मचारीमा दुःख दिने नियत छ ।
- जनप्रतिनिधिहरु आफ्नो स्वार्थ हेरेका छन् ।
- स्वास्थ्य, शिक्षा र यातायातको व्यवस्थापनमा ध्यान दिइएको छैन ।
- खोनपानी र बिजुलीमा वेवास्था गरिएको छ ।
- करको दर बढी भयो ।
- वार्षिक बजेट प्राथमिकताको आधारमा विनियोजन गरिनुपर्छ ।
- वडावडाबाट छिटो छरितो सेवा दिनुपर्छ ।
- कार्यकारीको मनोमानी बढी छ । अख्तियारको धाक लगाउने काम केही नगर्ने ।
- गाउँपालिकामा महिनाको १४ लाख खाजा खर्च भयो ।
- वडा वडामा बडापत्र टाँस्नु पर्छ ।
- कर्मचारीहरुले जनता र जनप्रतिनिधिका कुरा सुन्दैनन् ।
- घर नक्सा पासको कामलाई सहज बनाउनुपर्छ ।
- गाउँपालिकामा बिजुली नभएको बेलामा पनि काम गरिनुपर्छ ।
- एउटै काममा २३ दिनसम्म पनि दुख दिने काम भयो ।

- फोहोर व्यवस्थापनको काम तुरुन्त गरियोस् ।
- विकास निर्माणमा निजी भन्दा सरकारी डोजर प्रयोग गर्दा राम्रो हुन्थ्यो ।
- सरकारी सावरी साधन सार्वजनिक विदाको दिनमा पनि प्रयोग भयो । कर्मचारी निजी काममा पनि साधन प्रयोग भैरहेको छ ।
- गैर भूकम्प पीडितहरूले पनि राहत पाए । पीडितले पाएनन् ।
- योजना शाखाका कर्मचारीहरू योजना फरफारक गर्दा मोलमोलाई गर्ने गर्छन्
- धिरिङ जन्मस्थल मार्गको काम सम्पन्न नभैकन अन्तिम किस्ता दिइएको छ ।

अनुसूची ५

सार्वजनिक सुनुवाई कार्यक्रमको लागि सार्वजनिक सञ्चार माध्यमबाट प्रसारण भएको सूचना

धिरिङ गाउँपालिकाको सार्वजनिक सुनुवाई सम्बन्धी अत्यान्तै जरुरी सूचना

धिरिङ गाउँपालिकाले सञ्चालन गरेको विकाश निर्माण तथा नागरिकलाई प्रदान गरेको सेवा प्रवाहको बारेमा यही माघ १८ गते शुक्रबार बिहान ११ बजे धिरिङ गाउँपालिकाको कार्यालय प्राङ्गणमा सार्वजनिक सुनुवाई कार्यक्रम आयोजना गरिएको हुनाले सार्वजनिक सुनुवाई कार्यक्रममा उपस्थित भई आफ्ना प्रश्न, गुनासो तथा सुझाव व्यक्त गरिदिनुहुन सम्पूर्ण धिरिङ नगरवासीहरूमा हार्दिक अनुरोध गर्दछौं ।

कार्यक्रम हुने मिति : २०७५ माघ १८ गते शुक्रबार

समय : बिहान ११ बजे

स्थान : धिरिङ गाउँ कार्यपालिकाको कार्यालय, तनहुँ

आयोजक धिरिङ गाउँपालिका, तनहुँ

अनुसूची ६

सार्वजनिक सुनुवाई कार्यक्रमका लागि लागू गरिएको आचारसंहिता

- १ सहभागीले बोल्नका लागि हात उठाएर संकेत गर्नुपर्नेछ ।
- २ सहभागीले प्रश्न वा सुझाव के राख्ने हो, पहिले स्पष्ट गर्नुपर्नेछ ।
- ३ सहजकर्ताले बोल्ने संकेत गरेपछि मात्र आफ्नो नाम सहित प्रश्न वा जिज्ञासा राख्नुपर्नेछ ।
- ४ सेवाग्राही सहभागी नागरिकहरू धैरैलाई प्रश्न गर्न समय दिनुपर्ने भएकाले बुदागत रूपमा छोटकरिमा प्रश्न प्रतिक्रिया राख्नुपर्नेछ र सहजकर्ताले निर्धारण गरेको समय बितेपछि तत्काल प्रस्तुति रोक्नुपर्नेछ ।
- ५ आफूभन्दा पहिलेका सहभागीले बोलेका कुरालाई दोहोर्न्याउन जरुरी हुनेछैन ।
- ६ चित्त नबुझेमा सहजकर्ताको अनुमति लिएर थप प्रश्न राख्न पाइनेछ ।
- ७ सहभागीले बिना आधार कसैप्रति लाञ्छनायुक्त भाषाको प्रयोग गर्न पाइने छैन ।
- ८ सुनुवाइका वक्ता तथा सहभागीलाई उत्तेजित पार्ने वा बदलाको भावनाबाट भनाइ राख्न वा बोल्न पाइने छैन ।
- ९ सुनुवाइलाई बिथोल्ने प्रयास कतैबाट भएको पाइएमा सबै सहभागी मिलेर शालीनतापूर्वक समाधान खोज्ने पहल गर्ने सबैको कर्तव्य हुनेछ ।
- १० सुनुवाइलाई विषयान्तर हुन बाट सबै सहभागी सचेत हुनु पर्नेछ ।

अनुसूची ७
सार्वजनिक सुनुवाई कार्यक्रमको कार्यक्रम तालिका

क्र.सं.	समय	विवरण	
१.	११.००-११.०२	अध्यक्षता ग्रहण तथा आसन ग्रहण	<u>रनबहादुर राना</u>
२.	११.०२-११.१०	आसन ग्रहण	<p><u>जवाफदेही</u></p> <ul style="list-style-type: none"> ➤ सरस्वती घिमिरे सिग्देल उपाध्यक्ष ➤ सन्तोष ढुंगाना, प्रमुख प्रशासकीय अधिकृत ➤ जितबहादुर राना, लेखा प्रमुख <p><u>वडा अध्यक्षहरु</u></p> <p>१. गंगा बहादुर कुमाल २. पूर्ण बहादुर थापा ३. रणबहादुर गुरुङ्ग ४. शक्ति थापा ५. प्रेमबहादुर थापा</p> <p><u>कार्यपालिकाका सदस्यज्यूहरु एवं गाँउ सभा सदस्यज्यूहरु</u></p> <p>दुर्गामायाँ थापा सनम थापा पार्वती विक धनकुमारी रानाभाट बसन्तबहादुर दरै कृष्णमायाँ नेपाली</p> <p><u>गाउँपालिका सल्लाहकारहरु</u></p> <p>१. सुमन श्रेष्ठ</p> <p><u>राजनीतिक दलहरु</u></p> <p>१. नेकपा घिरिङ गा.पा. पार्टी संयन्त्र सदस्य होमबहादुर थापा चुन नारायण श्रेष्ठ इन्द्रबहादुर थापा २. नेपाली काँग्रेस वडा नं १का संयोजक रविचन्द्र घोरसङ्नी भक्तबहादुर श्रेष्ठ</p> <p><u>संघसंस्थाको तर्फबाट</u></p> <ul style="list-style-type: none"> ➤ चन्द्रज्योति मा.वि. वि.व्य.स. अध्यक्ष सु. शेरबहादुर थापा
३.	११.१०-११.१५	कार्यक्रम शुरुवात गर्दै	घिरिङ गाँउपालिकाका नीति तथा कार्यक्रम एवं विकास निर्माणको अवस्थामाको बारेमा संक्षिप्त जानकारी गाँउपालिकाका अध्यक्ष रनबहादुर राना

४.		स्वागत तथा कार्यक्रमको उद्देश्य र गाँउपालिकाको सेवा प्रवाहको बारेमा संक्षिप्त जानकारी	प्रमुख प्रशासकीय अधिकृत सन्तोष ढुंगाना
सार्वजनिक सुनुवाईको चरणमा प्रवेश			
५.	११.१५-११.२०	आचार संहिता बारे जानकारी	हिमनिधि लौडारी : सहजकर्ता
६.	११.२५-११.३०	नागरिक तथा बहिर्गमन प्रतिवेदन प्रस्तुत	कपिल पौडेल
७.	११.३०-१२:००	सहभागीबाट लिखित तथा मौखिक प्रश्न संकलन	हिमनिधि लौडारी : सहजकर्ता
८.	१२.००-१२.३०	जवाफदेहि पदाधिकारीले प्रश्न तथा गुनासो माथि स्पष्ट पार्ने	रनबहादुर राना सहित जवाफदेहीहरु
९.	१२.३०-१३:००	थप जिज्ञासा आह्वान तथा संकलन	हिमनिधि लौडारी : सहजकर्ता
१०.	१३:००-१३:२०	थप जिज्ञासामा स्पष्टता ल्याउने	रनबहादुर राना सहित जवाफदेहीहरु
११.	१४.१५-१४.२० १४.२०-१४.३०	धन्यवाद मन्तव्य सहित समापन	सरस्वती घिमिरे सिग्देल उपप्रमुख रनबहादुर राना, गाउँपालिकाका अध्यक्ष
१२	१४.२०-१४.३०	चियापान	

क्र.सं.	नाम व. पता	सं.सं.
929	अभिषेक शर्मा	अभिषेक शर्मा
130	लाल व. थापा	लाल थापा
131	लाल व. शर्मा	लाल
132	अभिषेक शर्मा	अभिषेक
133	अनिता शर्मा	अनिता शर्मा
134	दमाया गुरुङ	दमाया
135	निर्मला गुरुङ	निर्मला
136	कुमारी शर्मा	कुमारी
137	पवित्रा शर्मा	पवित्रा
138	सरिता शर्मा	सरिता
139	सिद्ध गुरुङ	सिद्ध
140	जग बहादुर शर्मा	जग
141	सुन बहादुर शर्मा	सुन
142	हात थापा	हात
143	अभिषेक शर्मा	अभिषेक
144	अभिषेक शर्मा	अभिषेक
145	चन्द्र बहादुर शर्मा	चन्द्र
146	श्री व. शर्मा	श्री
147	अभिषेक शर्मा	अभिषेक
148	अभिषेक शर्मा	अभिषेक
149	अभिषेक शर्मा	अभिषेक
150	अभिषेक शर्मा (आले)	अभिषेक
151	अभिषेक शर्मा	अभिषेक

अनुसूची ९

खुल्ला छलफलमा सहभागीले उठाएका प्रश्न, गुनासो एवं सुझाव तथा धिरिङ गाउँपालिकाको तर्फबाट त्यस उपर दिएको जवाफ एवं प्रतिबद्धताहरु

क्र.सं.	सहभागीको नाम तथा प्रतिनिधित्व	सहभागीको प्रश्न, गुनासो तथा सुझाव	धिरिङ गाउँपालिकाको तर्फबाट आएको जवाफ तथा प्रतिबद्धता
१	रविचन्द्र घोरसङ्गी, धिरिङ गाउँपालिका-१	<ul style="list-style-type: none"> ➤ बजेट विनियोजन गर्दा जनसंख्या र भूगोल हेरेर गर्नुभएको भए राम्रो हुने थियो तर योजना हेर्दा त्यस्तो देखिदैन । ➤ जहाँ बढी सम्भावना छ जहाँ बसाँई व्यवस्थापन गर्न सकिन्छ र शहरीकरण गर्न सकिन्छ । साथै विस्थापित हुने मानसिकता भएको व्यक्ति लाई स्थापित गरी पहाडी संस्कृतीको संरक्षण गरेर अगाडी बढ्दा राम्रो हुन्छ कि जस्तो लाग्छ । ➤ खानेपानी लगायत साना योजनाहरुलाई सम्पन्न गर्न तुरुन्त बजेटको व्यवस्था गर्ने र ठूला योजनालाई डिपिआर तयार गरी प्रदेशमा फलोअप गर्नुपर्नेछ । ➤ गाउँपालिका भित्र बनेका ठूला-ठूला भवनमा पिपिए सिमेन्ट प्रयोग गर्नुपर्नेमा पिपिसि सिमेन्ट प्रयोग गरिएको छ । 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ हामीले वास्तवमा बजेट विनियोजन गर्दा जनसंख्या र भूगोललाई नै हेरेर छुट्याएको हुन्छौं । बजेट अभावले गर्दा सबै स्थानहरुमा पार्न सकेको छैनौं । जनसंख्या र भूगोलको आधारमा अवश्य पर्छ । ➤ हामीले बसाँईसराई रोक्नको लागि धेरै कार्यक्रमहरु ल्याएका छौं । युवा स्वरोजगार देखि तालिमका कुराहरुलाई अगाडि सारेका छौं । ➤ सिमेन्टको कुरा जुन त्यो विषयमा हामीले प्राविधिकको सल्लाह अनुसार नै भवन बनाउनुपर्छ । यदि त्यस्तो भएको छ भने तुरुन्त सच्याउनुपर्छ ।
	होमबहादुर थापा, धिरिङ गाउँपालिका	<ul style="list-style-type: none"> ➤ बाँकी योजनाहरु सम्पन्न गर्न प्राथमिकता दिनुपर्नेछ । ➤ बिजुलीका कुराहरु असाध्यै खटिकएको छ । पैसा गएर पनि कतिपय ठाँउमा काम भएको छैन । केही ठाँउमा पैसा विनियोजन भएको छैन भने केही ठाँउमा सम्झौता भएर पनि काम भएको छैन यो विषयमा ध्यान पुगोस् । ➤ जनप्रतिनिधिहरुले काम गर्दा केही साह्रो अप्ठेरो होला तर अप्ठेरो भएको छ भने प्राविधिक तथा कर्मचारी नियुक्ति गरेर हाम्रो काम छिटो छरितो गरिनुपर्नेछ । 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ योजनाहरु सम्पन्न गर्ने विषयमा हामीले सबै उपभोक्ता समितिहरुलाई भनिरहेका छौं । अनि ठेकेदारले गर्ने योजनाहरुमा पनि सम्बन्धित योजनाको ठेकेदारलाई भनिरहेका छौं । ➤ हाम्रोमा मात्र होईन कर्मचारीको समस्या अन्य स्थानीय तहमा रहेको छ । कर्मचारी समायोजन नहुँदा काममा अप्ठेरो परेको छ । सरकारले फागुन ३ गतेसम्म सबै स्थानीय तहमा कर्मचारी पठाउँछु भने अनुसार भयो भने काम होला ।
२	सूर्य कुमार श्रेष्ठ, धिरिङ गाउँपालिका	<ul style="list-style-type: none"> ➤ पञ्जीकरणको लागि वडाहरुमा सचिव भएनन् । ➤ सामाजिक सुरक्षा भत्ता पाउन कठिनाई भयो । ➤ खोर सुधारको बजेट भुक्तानी भएन । ➤ लक्षित वर्गको बजेट विनियोजन गर्दा सबैको कुरा समेटिनुपर्नेछ । 	<p>सन्तोष ढुङ्गाना, प्रमुख प्रशासकीय अधिकृत</p> <ul style="list-style-type: none"> ➤ पञ्जीकरणको काम गर्नलाई स्थायी कर्मचारी हुनुपर्ने अनिवार्य छ । अघि नै मैले भनिसके ५० जना कर्मचारी हुनुपर्ने ठाँउमा १ जना कर्मचारी छन् । यस्तो अवस्थामा पञ्जीकरण हेर्ने गरेर कर्मचारीको व्यवस्था गर्न सकिएको छैन । एउटैलाई २ देखि ३ वटासम्म वडा हेर्नुपर्ने भएकोले यो अवस्था सिर्जना भएको हो । सरकारले फागुन ३ गतेसम्म सबै कर्मचारीलाई स्थानीय तहमा पुऱ्याउँछौं भनिरहेको छ । त्यही अनुसार काम भयो भने पक्कै समाधान होला । सामाजिक सुरक्षा भत्ताको पनि समस्या समाधान होला ।

३	इन्द्र थापा, धिरिङ गाउँपालिका	<ul style="list-style-type: none"> ➤ वडाको केन्द्रमा सुरक्षा भएन, प्रहरी चौकी स्थापना हुनुपर्छ । ➤ यो गाउँपालिकामा सञ्चालनमा रहेको घाटको कुरा के हो ? ➤ उपभोक्ता समितिले सेवा पाएनन्, रोयल्टी बढी भयो । ➤ मापदण्ड लागू गर्नुपर्छ, गाउँपालिकामा नक्सापासको सुरुवात गर्नुपर्छ । 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ वास्तवमा यो घाट लगाउने कुरा हाम्रो पहिलो पटक हो । हामी अन्यौलमा थियौं । स्थानीय संरचना बनिसकेपछि त्यो हाम्रो मातहतमा आएपछि हामीले सबै घाटहरूको आई ई गर्‍यो । पछि सबै ठाउँमा एउटै दररेट हुँदैन भनेर कार्यपालिका बैठकबाट नयाँ दररेट बनायौं । त्यसपछि घाटबाट गिटी बालुवाको पैसा लिदाँ आई ई अनुसार लिने कि दररेट अनुसार लिने भन्नेमा समस्या भयो । त्यसपछि रेट तलमाथि भएपछि प्रदेशले निर्धारण गरेको आई ई अनुसार लिने निर्णय भएको हो र त्यही अनुसार लिन थालिएको हो । त्यसैले हामीले ठेकेदार, उपभोक्तालाई बढाउन खोजेको होईन ।
४	मोहन खनाल, धिरिङ गाउँपालिका	<ul style="list-style-type: none"> ➤ धिरिङ गाउँपालिकामा यो वर्ष किन बजेट कम विनियोजन भयो ? ➤ यस गाउँपालिकामा बिजुलीमा किन समस्या भएको हो । कुनै ठाँउमा बल्ने कुनै ठाँउमा नबल्ने यो के भएको हो ? 	<p>रनबहादुर राना, गाउँपालिका अध्यक्ष</p> <p>बिजुलीको विषयमा हामीले धेरै ठाउँमा कामहरू गरिरहेका छौं । बिजुली नपुगेको स्थानमा पनि बिजुली बाल्ने प्रयास गर्ने छौं ।</p>
५	जीवलाल भुसाल, धिरिङ गाउँपालिका	<ul style="list-style-type: none"> ➤ हाम्रो गाउँपालिकामा धेरै डाँडाकाँडा भएको हुनाले त्यसलाई हरियाली बनाउन वृक्षारोपणको कार्यक्रम ल्याउनुपर्छ ? ➤ युवा विदेशिनबाट रोक्नुपर्छ । 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ मैले भनिसकेको छु धिरिङ गाउँपालिकामा कुन ठाँउमा के को सम्भावना छ त्यही अनुसार विरुवाहरू वितरण गरिरहेका छौं । हामीले अहिले सुन्तलाको विरुवा वितरण गरिरहेका छौं । ➤ कृषिमा युवा स्वरोजगारबाट काम गरिरहेका छौं । यहाँ हामीले लोक सेवा तयारी कक्षाहरू पनि गरिरहेका छौं । युवाहरूको लागि ईलेक्ट्रिसियनको तालिम पनि दिईरहेका छौं । ➤ संघीय सरकारबाट प्रधानमन्त्री स्वरोजगार कार्यक्रम आउँदै छ त्यसपछि धेरै समस्याको समाधान हुने विश्वास लिएका छौं ।
६	<ul style="list-style-type: none"> ➤ निर्माणाधिन कामहरू समयमै सम्पन्न हुनुपर्छ । 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ हामीले यो विषयमा संघीय संरचना हुनुभन्दा अगाडि भएका ठेकेदारी सम्झौता भएकोले धेरै बाटो पुलपुलेसाहरू यतिकै रहेका थिए । हामी आएपछि घच्चचाईरहेकोले सुस्त-सुस्त काम भईरहेको छ । यसका लागि केन्द्र र प्रदेशमा भनिरहनुपर्छ, खबरदारी गरिरहनुपर्छ । त्यसमा यहाँहरूको पनि साथ आवश्यक छ ।
७	रामप्रसाद श्रेष्ठ, धिरिङ गाउँपालिका	<ul style="list-style-type: none"> ➤ गाउँपालिकाको डकुमेन्ट्री बनाउँदा धेरै ठाँउ छुटेको छ सबैलाई समेटेर बनाउने हो की ? 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ यो भिडियो डकुमेन्ट्रीको कुरामा सम्बन्धित साथीहरूलाई खबर गरेर समावेश गर्ने वातावरण तयार गर्नेछु ।

८	मनु दमै, धिरिड गाउँपालिका	<ul style="list-style-type: none"> ➤ योजना ईष्टिमेट लिन आउँदा पार्टीको मानिस हेर्नुपर्छ र ? ➤ जिल्ला समन्वयन र प्रदेशको बजेट कस्तो कार्यान्वयन गर्छ ? 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ जुन चाँही ईष्टिमेट लिन आउँदा यो पार्टी त्यो पार्टी भनिएको छ हाम्रो प्रशासकीय अधिकृत सरले त्यस्तो गर्नुभएको जस्तो मलाई लाग्दैन । यदि त्यस्तो भएको छ भने अध्यक्षकोमा आएर प्रत्यक्ष कुरा राख्न सक्नुहुन्छ । ➤ यो जिल्ला समन्वयन समितिको बजेट र प्रदेशको बजेटमा जिल्ला समन्वयनको बजेट हामीलाई दिएपछि हामीले योजना बनाएर अगाडि बढाउने हो भने प्रदेशको बजेट कतिपय नियम कानून नबनेको ले गर्दा बनेपछि अगाडि बढ्छ भनेको कारणले ढिला भएको हो ।
९	नारायणप्रसाद श्रेष्ठ, धिरिड गाउँपालिका	<ul style="list-style-type: none"> ➤ शिक्षक नियुक्ति गर्ने क्रममा परीक्षा समिति निर्माण गर्दा पारिश्रमिकको नाममा धेरै असुल्ने गरेको गुनासो आएको छ । यो गाउँपालिकाबाट निर्देशित हो की उहाँहरूको आफ्नै कुरा हो ? ➤ बाटो क,ख,ग भनेर वर्गीकरण गरिएको छ । यो कसरी गरिएको छ । यसको मापदण्ड के हो ? ➤ सहायक बाटोहरू खन्दा प्राविधिकको सल्लाहमा खनेको हो की उपभोक्ता आफैले खनेका हुन् ? ➤ ५ नम्बर वडामा पनि बेलभन्ज्याङ सामुङ्गको बाटो खनेर अलपत्र अवस्थामा राखेको छ किन ? ➤ योजनाहरू छनोट गर्दा प्राथमिकताको आधारमा छनोट गर्नुपर्नेछ । 	<p>रनबहादुर राना, गाउँपालिका अध्यक्ष</p> <ul style="list-style-type: none"> ➤ शिक्षक नियुक्त गर्दा धेरै रकम लिईयो भन्ने कुरा छ । यो गाउँपालिकाले तोकेको होईन । यो पहिलेदेखि नै जिल्ला शिक्षा कार्यालय रहँदाखेरि नै तोकिएको हो । यसमा शिक्षा समन्वयन ईकाइलाई ध्यानाकर्षण गराउँछु । ➤ बाटोको क,ख,ग भनेर वर्गीकरण गरिएको हो भनेर सोध्नुभएको छ । हामीले प्रदेश जोड्ने बाटोलाई क वर्ग, एउटा गाउँपालिकालाई अर्को गाउँपालिका सँग जोड्ने बाटोलाई ख वर्ग, एउटा टोलबाट अर्को टोल जोड्ने बाटोलाई ग वर्गमा वर्गीकरण गरेका छौं । सोही अनुसारको मापदण्ड तय भएको छ । ➤ त्यसैगरी हामीले बाटो खन्दा प्राविधिकको सल्लाह अनुसार नै खनेका छौं । बाटो खन्दा प्राविधिक साथीहरूले त्यसमा ध्यान दिनुपर्ने हुन्छ । ➤ सामुङ्गको बाटोको कुरा गर्नुभएकोमा त्यो बाटोको विषयमा ठेकेदारसँग छिटो सक्नको लागि अनुरोध गर्नेछु । ➤ योजना छनोट गर्दा हामीले प्राथमिकताको आधारमा नै छनोट गरेका छौं ।
१०	बलबहादुर आले, धिरिड गाउँपालिका-५ , प्रधानाध्यापक	<ul style="list-style-type: none"> ➤ वडा नम्बर ५ को हकमा यो पञ्जीकरण गर्ने नाममा जनताले धेरै दुःख पाएका छन् । त्यसैले सबै वडाहरूमा सचिवहरू खटाईयोस् ? ➤ मेरो विद्यालय प्रस्तावित मा.वि हो । दरवन्दी न्यून छ । यो गाउँपालिकाले शिक्षक कर्मचारी शिर्षकमा छुट्टयाएको रकमले अभैसम्म त्यसको व्यवस्था गरिएको छैन । जसले गर्दा प्रस्तावित मा.विहरूलाई परेको मर्का पनि यहाँहरूले बुझ्नुहुनेछ । 	<p>सन्तोष ढुङ्गाना, प्रमुख प्रशासकीय अधिकृत</p> <ul style="list-style-type: none"> ➤ पञ्जीकरणको काम गर्नलाई स्थायी कर्मचारी हुनुपर्ने अनिवार्य छ । अघि नै मैले भनिसके ५० जना कर्मचारी हुनुपर्ने ठाँउमा १ जना कर्मचारी छन् । यस्तो अवस्थामा पञ्जीकरण हेर्ने गरेर कर्मचारीको व्यवस्था गर्न सकिएको छैन । एउटैलाई २ देखि ३ वटा सम्म वडा हेर्नुपर्ने भएकोले यो अवस्था सिर्जना भएको हो । सरकारले फागुन ३ गतेसम्म सबै कर्मचारीलाई स्थानीय तहमा पुऱ्याउँछु भनिरहेको छ । त्यही अनुसार काम भयो भने पक्कै समाधान होला । <p>रनबहादुर राना गाउँपालिका अध्यक्ष</p> <ul style="list-style-type: none"> ➤ वास्तवमा हामीले सबै कुरा प्रक्रिया मिलाएर गर्नुपर्ने हुन्छ । हामी पनि कहिले कता कहिले कता जानुपर्ने हुन्छ अनि नियम कानूनले गर्दा पनि केही समस्या छ हामीले त्यस्ता छिटो गर्नेछौं ।

११	मनप्रसाद रानाभाट, घिरिङ गाउँपालिका-४	<p>➤ घिरिङ गाउँपालिकाले बाटोमा मात्र पैसा हाल्ने र डोजर चलाउँदा स्थानीय तहकै मिलेमतोमा उनीहरूको लगानीमा भएको डोजर प्रयोग गरिएको छ यसो गरियो भने फरफारक गर्न सजिलो हुन्छ भन्ने छ यसमा खास कुरा के हो ?</p> <p>➤ वडा नम्बर ४ मा विजुलीको समस्या छ त्यहाँको ट्रान्सफर्मर विग्रिएको छ। अनि नयाँ किन्दा चानचुन साढे २ लाख लाग्छ भन्छन् तर बनाउँदा ६ लाख लाग्यो भन्छन् खास कुरा के हो ?</p> <p>➤ जनप्रतिनिधिहरूलाई के अनुरोध गर्न चाहान्छु भने स्वास्थ्यको काम गर्दा धेरै प्रतिकारात्मक र प्रवृद्धनात्मक काम र थोरै उपचारात्मक काम हो तर यहाँहरूले उल्टो बुझ्नुभएको छ। यहाँबाट रोकथामको उपायको लागि बजेट विनियोजन गरेको जस्तो लाग्दैन किन होला ?</p>	<p>रनबहादुर राना, गाउँपालिका अध्यक्ष</p> <p>➤ डोजर चलाउने विषयमा मैले घिरिङ गाउँपालिकामा रहेको बाटोलाई सही ढङ्गले स्टिमेन्ट गरेर बनाउन पर्छ भनेर लागिपरेको छु। अनि यो डोजर चलाउनु यो नचलाउनु भनेको छैन। बजेट दिँदा पनि यस्ताई दिन पत्थो यस्ताई दिने हैन भनेर हामीले भनेका पनि छैनौं। कही त्यस्तो खालको कमी कमजोरी भएको छ भने यहाँहरूले भन्नुहोस्।</p> <p>➤ त्यसैगरी औषधीको लागि मात्र बजेट विनियोजन भयो रोकथामको लागि भएन भन्ने प्रश्न छ त्यसमा हामी पनि अब तपाईं स्वास्थ्यकर्मीसँग मिलेर के कस्तो तरिकाबाट अगाडि बढ्ने हो भनेर छलफल गर्ने भनेका छौं। योजना ल्याउनुहोस् हामी स्वास्थ्यमा परिवर्तन गर्न तयार रहने कुरा जानकारी गराउँछु।</p> <p>➤ ट्रान्सफर्मरको विषयमा त्यो एकपटक विग्रिसकेको हो हामीले त्यसलाई मर्मत गरेर हेरौं भनेर ६ लाख छुट्याएका थियौं। हामीले त्यो ६ लाख सबै मर्मतको लागि छुट्याएको होईन। ७७ हजार मर्मतको लागि खर्च लागेको छ बाँकी रकम तार अपुग भएको ठाँउमा तारमा खर्च गरिनेछ।</p>
१२	चुननारायण श्रेष्ठ, घिरिङ गाउँपालिका	<p>➤ घाटको टेण्डर भईरहेको अवस्थामा घिरिङ खण्डको घाट ३७ लाखमा टेण्डर भईरहँदा रोयल्टीको विषय के हो भनेर कुरा राख्दा प्रदेश सरकारको नीति छ हामीले त्यही अनुसार राखेका हो तर त्यो घाटको सम्झौता हुने बेलामा अर्कै भएको छ। सबै हिसाब गर्दा एक ट्रायाक्टर को ५ सय २८ रुपैयाँ पर्छ अहिले पनि ६ सय लिने गरिएको छ यसको तत्काल समाधान होस्।</p>	<p>रनबहादुर राना, गाउँपालिका अध्यक्ष</p> <p>➤ वास्तवमा यो घाट लगाउने कुरा हाम्रो पहिलो पटक हो। हामी अन्यायलमा थियौं। स्थानीय संरचना बनिसकेपछि र त्यो हाम्रो मातहतमा आएपछि हामीले सबै घाटहरूको आई ई गर्नुपर्छ। सबै ठाँउमा एउटै दररेट हुँदैन भनेर कार्यपालिका बैठकबाट नयाँ दररेट बनायौं। त्यसपछि घाटबाट गिटी बालुवाको पैसा लिदाँ आई ई अनुसार लिने कि दररेट अनुसार लिने भन्नेमा समस्या भयो। त्यसपछि रेट तलमाथि भएपछि प्रदेशले निर्धारण गरेको आई ई अनुसार लिने निर्णय भएको हो र त्यही अनुसार लिन थालिएको हो। त्यसैले हामीले ठेकेदार, उपभोक्तालाई बढाउन खोजेको होईन।</p>

अनुसूची १०
घरिड गाउँपालिकाका सार्वजनिक सुनुवाई कार्यक्रमका केही तस्वीरहरु





समाप्त